

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 292 \* Date: 11.08.2025, Monday \* Page :04 \* Rs. 1.00/- \* Annual Rs. 351/-

### વિદેશમંત્રી બનવાના હતા તે નેતાની અચાનક ધરપકડ, ચીનમાં મોટી રાજકીય ઉથલપાથલ



ચીનના વરિષ્ઠ રાજદ્વારી અને વિદેશ નીતિના સૌથી સક્રિય ચહેરો ગણાતા લિયુ જિયાનયાની ધરપકડ કરવામાં આવી છે. તેઓ વિદેશ મુલાકાત જઈને પરત આવતા જ બેજિંગમાં જ તાત્કાલિક આ કાર્યવાહી કરવામાં આવી છે. ૬૧ વર્ષિક લિયુ ચીનમાં ખૂબ જાણીતો ચહેરો છે અને તેમને સંભવિત વિદેશ મંત્રી બનવાના પ્રબળ દાવેદાર તરીકે પણ જોવાતા હતા.

વોલ સ્ટ્રીટ જર્નલના અહેવાલ મુજબ, લિયુ જિયાનયા (૬૧ વર્ષ) ડેલ્ટા ટેકનોલોજીના સમયથી વિદેશ પ્રવાસો કરીને વૈશ્વિક નેતાઓ સાથે મુલાકાત

કરતા રહેતા હોવાથી એવી અટકળો ચાલી રહી છે કે, તેમને આગામી વિદેશ મંત્રી તરીકે પ્રમોટેડ કરવામાં આવી શકે છે. જોકે તેઓ જુલાઈના અંતમાં પરત આવતા જ ધરપકડ કરવામાં આવી છે. ચીનની સત્તાધારી કોમ્યુનિસ્ટ પાર્ટી અને રાષ્ટ્રપ્રમુખ શી જિનપિંગનું આંતરીક રાજકારણ રહસ્યથી ઘેરાયેલું છે, જો દેશમાં કોઈ રાજકીય ઘટના બને તો તેની માહિતી સામે આવતી નથી. ચીનના સૌથી જાણીતા ચહેરા લિયુની ધરપકડ થઈ છે, છતાં ચીન તરફથી કોઈ સત્તાવાર પ્રક્રિયા સામે આવી નથી. ચીન સરકારના રાજ્ય

પરિષદ સૂચના કાર્યાલય અને કોમ્યુનિસ્ટ પાર્ટીના આંતરરાષ્ટ્રીય સંપર્ક વિભાગે કોઈપણ ટિપ્પણી કરવાનો ઈન્કાર કરી દીધો છે.

લિયુ જિયાનયાઓ એક વરિષ્ઠ ચાઈનીઝ રાજદ્વારી અને રાજકારણી છે. તેઓ ચીનની કોમ્યુનિસ્ટ પાર્ટીમાં એક પ્રભાવશાળી વ્યક્તિ તરીકે ગણાય છે. લિયુ હાલમાં ચીની કોમ્યુનિસ્ટ પાર્ટીના આંતરરાષ્ટ્રીય વિભાગના પ્રમુખ તરીકે સેવા આપી રહ્યા છે. આ પદ સંસદને બદલે ચીની કોમ્યુનિસ્ટ પાર્ટી સાથે વિદેશી રાજકીય પક્ષોના સંબંધોનું સંચાલન કરે છે. તેઓ ભૂતકાળમાં વિદેશ મંત્રાલયના પ્રવક્તા તરીકે

પણ સેવા આપી ચૂક્યા છે. તેમણે ફિલિપાઈન્સ અને ઈન્ડોનેશિયામાં ચીનના રાજદૂત તરીકે પણ મહત્વની ભૂમિકા ભજવી હતી. જુલાઈ ૨૦૨૫માં વિદેશમંત્રી વાંગ ચીન સ્થાને લિયુ જિયાનયાઓને ચીનના નવા વિદેશમંત્રી તરીકે માનવામાં આવી રહ્યા હતા. જોકે, તેમણે આરોગ્યની સમસ્યાના કારણે સર રાજીનામું આપ્યું હતું. તેમના રાજીનામા પાછળના કારણો સ્પષ્ટ નથી. આ ઘટનાથી એવી અટકળો ફેલાઈ રહી છે કે રાષ્ટ્રપતિ શી જિનપિંગના શાસનમાં યોગ્ય અધિકારીઓમાં અસુરક્ષાનું વાતાવરણ છે.

ઉત્તરપૂર્વીય પ્રાંત જિલિનમાં જન્મેલા લિયુએ બેઈજિંગ ફોરેન સ્ટડીઝ યુનિવર્સિટીમાંથી અંગ્રેજીમાં સ્નાતક થયેલા છે અને ઓક્સફોર્ડ યુનિવર્સિટીમાંથી આંતરરાષ્ટ્રીય સંબંધોનો અભ્યાસ કરેલો છે. તેમણે વિદેશ મંત્રાલયમાં અનુવાદક તરીકે પોતાની કારકિર્દીની શરૂઆત કરી હતી. કારણકે તેમણે બ્રિટનમાં ચીની મિશનમાં સેવા આપી અને ઈન્ડોનેશિયા અને ફિલિપાઈન્સમાં રાજદૂત રહ્યા હતા. વિદેશ મંત્રાલયના પ્રવક્તા તરીકે તેઓ તેમના સ્પષ્ટ જવાબો માટે જાણીતા છે.

### નેતન્યાહુની મુશ્કેલી વધી, ગાઝા પર કબજો કરવા વિરુદ્ધ ઈઝરાયલમાં જ લાખો લોકો માર્ગો પર ઊતર્યા

ઈઝરાયલના વડાપ્રધાન નેતન્યાહુનો ગાઝા શહેર પર કબજો કરવાના ખતરનાક પ્લાન અંગે ઘણા દેશો ગુસ્સે ભરાયા છે, ત્યારે ઈઝરાયલમાં જ હવે તેમની સામે વિરોધ પ્રદર્શન શરૂ થયા છે. શનિવારે, ઈઝરાયલના તેલ અવીવમાં લાખો લોકો રસ્તા પર ઉતરી આવ્યા હતા અને ગાઝામાં ચાલી રહેલા યુદ્ધને રોકવાની માંગ કરી હતી. ઈઝરાયલી સરકારે ગાઝા શહેર પર કબજો કરવાના પ્લાનને મંજૂરી આપ્યાના એક દિવસ પછી આ દેખાવ કરાયા હતા. દેખાવકારોએ હમાસની કેદમાં રહેલા બંધકોની તસવીરો અને



બેનરો લહેરાવ્યા હતા અને સરકારને તેમની મુક્તિ માટે વાટાઘાટો કરવા કહ્યું હતું. દરમિયાન, તૂર્કિએ મુસ્લિમ દેશોને એક થવા અપીલ કરી છે. તૂર્કિની

મુસ્લિમ દેશોને અપીલ તૂર્કિયાના વિદેશમંત્રી હકાન ફિદાને ગાઝા શહેર પર કબજો કરવાની ઈઝરાયલની યોજનાને 'ખતરનાક' અને

ગેરકાયદેસર' ગણાવી હતી. તૂર્કિએ તેને ઈઝરાયલની 'નરસંહાર અને વિસ્તરણવાદી નીતિઓ'નો નવો તબક્કો ગણાવ્યો હતો, જ્યારે ઈઝરાયલે આ આરોપોને નકારી કાઢ્યા હતા. દેખાવોમાં સામેલ એક મહિલાએ ચેતવણી આપી હતી કે, 'નેતન્યાહુ, જો ગાઝા પર હુમલો કરવામાં આવશે અને બંધકોને મારી નાખવામાં આવશે, તો અમે દરેક શેરીમાં, દરેક ચૂંટણીમાં તમારો પીછો કરીશું.' ૨૦૨૩ માં, હમાસના હુમલામાં ૨૫૧ લોકોને બંધક બનાવવામાં આવ્યા હતા.

### ભારત માટે એરસ્પેસ બંધ કરી પાકિસ્તાન પોતાનું જ નુકસાન કરી બેઠું, બે મહિનામાં ૧૨૭ કરોડનો ફટકો

ઓપરેશન સિંદૂર બાદ ભારત સાથે તણાવ વધ્યા બાદ પાકિસ્તાને પોતાના હવાઈ ક્ષેત્રને બંધ કરવાના નિર્ણય લીધો હતો જે હવે તેને ભારે પડી ગયો છે. પાકિસ્તાનના સંરક્ષણ મંત્રાલયે ખુલાસો કર્યો છે કે ભારતીય વિમાનો માટે હવાઈ ક્ષેત્ર બંધ થવાને કારણે તેને બે મહિનામાં લગભગ ૧૨૭ કરોડ ભારતીય રૂપિયા (૪.૧૦ અબજ પાકિસ્તાની રૂપિયા)નું નુકસાન થયું છે. આ માહિતી પાકિસ્તાનની નેશનલ એસેમ્બલીમાં માહિતી શેર કરવામાં આવી હતી. ભારતે ૨૩ એપ્રિલે



સિંધુ જળ સંધિ સરપેન્ડ કર્યાના એક દિવસ પછી પાકિસ્તાને ભારતીય વિમાનો માટે પોતાનું હવાઈ ક્ષેત્ર બંધ કરી દીધું હતું. નુકસાન થવા છતાં અક્કડ નથી જતી! ૨૪ એપ્રિલથી ૩૦ જૂન, ૨૦૨૫ સુધી

લેવાયેલા આ પગલાથી પાકિસ્તાનને ભારે નાણાકીય નુકસાન થયું છે. આ સમયગાળા દરમિયાન લગભગ ૧૦૦-૧૫૦ ભારતીય વિમાનો પ્રભાવિત થયા હતા. જોકે, 'ડોન'

અખબાર દ્વારા પાકિસ્તાનના સંરક્ષણ મંત્રાલયને ટાંકીને કહેવામાં આવ્યું છે કે સાર્વભૌમત્વ અને રાષ્ટ્રીય સંરક્ષણ આર્થિક હિતોથી ઉપર છે. પાક. સંરક્ષણ મંત્રીએ કહ્યું - દેશની સુરક્ષા સર્વોપરી છે પાક. સંરક્ષણ મંત્રાલયે એ મ પણ કહ્યું કે ભલે નાણાકીય નુકસાન થયું હોય પરંતુ અમારા માટે દેશની સુરક્ષા સર્વોપરી છે. રસપ્રદ વાત એ છે કે આ નુકસાન છતાં, પાકિસ્તાન એરપોર્ટ ઓથોરિટીની કુલ આવક ૨૦૧૯માં \$૫,૦૮,૦૦૦ થી વધીને ૨૦૨૫ માં \$૭,૬૦,૦૦૦ થઈ ગઈ.

### દિલ્હીમાં ગાંધીનગર જેવી ઘટના, પૂરપાટ દોડતી કારે પગપાળા જતાં બેને કચડ્યાં, એકની લાશ ક્લાકો પડી રહી

નવી દિલ્હીના ૧૧ મૂર્તિ નજીક ચાણક્યપુરીના પોશ વિસ્તારમાં આજે રવિવારે સવાર-સવારમાં રફતારનો કહેર થયો હતો. એક બેકાબૂ બનેલી થારે બે લોકોને કચડી નાખ્યા હતા, જેમાં એક વ્યક્તિનું મોત થયું હતું. જ્યારે એક ગંભીર રીતે ઘાયલ થયો હતો. રાષ્ટ્રપતિ ભવનથી બે કિમીના અંતરે આ અકસ્માત સર્જાયો હતો. મળતી માહિતી મુજબ, મૃત્યુ પામેલો વ્યક્તિ રસ્તા પર ચાલી રહ્યો હતો. ત્યારે અચાનક થારે ટક્કર મારતા તેનું ઘટનાસ્થળે જ મોત થયું હતું. એક વ્યક્તિને અડફેટે લીધા બાદ થાર ડિવાઈડર સાથે અથડાઈ હતી. જેના



લીધે થારનું ફ્રન્ટ વ્હિલ ફાટી ગયું હતું. અને અન્ય એક વ્યક્તિને અડફેટે લીધો હતો. પ્રત્યક્ષદર્શીએ જણાવ્યું કે, અકસ્માત બાદ મૂતકનો શબ ક્લાકો સુધી રસ્તા પર પડી રહ્યો હતો. ચાણક્યપુરી પોલીસ સ્ટેશને જણાવ્યું હતું કે, બેકામ થાર

હંકારી રહેલા વ્યક્તિએ બે લોકોને અડફેટે લીધા હતા. જેમાં એકનું ઘટનાસ્થળે મોત થયું હતું અને અન્ય એક ગંભીર રૂપે ઈજાગ્રસ્ત થયો હતો. ઈજાગ્રસ્તની હોસ્પિટલમાં સારવાર ચાલી રહી છે. થાર એટલી ફૂલ સ્પીડમાં હતી, તે અકસ્માત

દરમિયાન તેનું ફ્રન્ટ વ્હિલ નીકળી ગયું હતું. થાર ચાલકની અટકાયત કરવામાં આવી છે. કારમાંથી દારૂની બોટલ મળી આવી છે. આ મામલે કેસ નોંધી વધુ તપાસ હાથ ધરી છે. આરોપી થાર ચાલક ૨૬ વર્ષીય યુવક છે. તેણે પોલીસને જણાવ્યું હતું કે, આ થાર કાર તેના મિત્રની છે. તેને અચાનક ઝોકું આવી જતાં અકસ્માત સર્જાયો હતો. પોલીસ હાલ તપાસ કરી રહી છે કે, કારચાલક નશામાં હતો કે કેમ? ફોરેન્સિક ટીમ દ્વારા પણ તપાસ કરવામાં આવી હતી અને બોટલમાંથી ફિંગરપ્રિન્ટ પણ લેવામાં આવ્યા છે.

### અપોલો ૧૩ મૂન મિશનના કમાન્ડર જેમ્સ લોવેલનું ૯૭ વર્ષે અવસાન

અમેરિકાની અવકાશ સંસ્થા નાસાના અપોલો ૧૩ મૂન મિશનના કમાન્ડર જેમ્સ લોવેલનું ૯૭ વર્ષની જૈફ વયે અવસાન થયું છે. લોવેલે ૧૯૭૦ના નિષ્ફળ અપોલો મૂન મિશનનું નેતૃત્વ કરતા ઉડ્ડયન વખતે એન્જિનિયરિંગની કમાલથી ધરતી પર પાછા ફરવામાં સફળતા મેળવી હતી. તેમણે ચાર વખત અવકાશયાત્રા કરી હતી અને ૭૧૫ કલાકથી વધુનો સમય અવકાશમાં પસાર કર્યો હતો. નાસાએ જણાવ્યું હતું કે, ઈલિનોઈસના લેક ફોરેસ્ટમાં લોવેલનું નિધન થયું હતું. જેમ્સ લોવેલના પરિવારે તેમના નિધનની માહિતી આપતા કહ્યું કે, અમારા પ્રિય પિતા, યુએસએન કેપ્ટન એ જિમ



લોવેલ, નેવી પાયલટ, અધિકારી, અવકાશયાત્રી, નેતા અને સંશોધકના નિધનથી અમને ખૂબ જ દુઃખ થયું છે. તેમના પરિવારે વિનંતી કરી છે કે આ દુઃખના સમયમાં તેમને એકલા છોડી દેવામાં આવે. લોવેલ

નાસાના પહેલા દાયકામાં સૌથી વધુ પ્રવાસ કરનારા અવકાશયાત્રીઓમાંના એક હતા. તેમણે ચાર વખત જેમીની-૭, જેમીની-૧૨, અપોલો-૮ અને અપોલો-૧૩માં અવકાશનો પ્રવાસ કર્યો હતો. અપોલો-૮

મિશનમાં તેઓ ચંદ્રની ચારે તરફ ફર્યા હતા, જેથી ચંદ્રને ખૂબ જ નજીકથી બે વખત જોનારા તેઓ પહેલા અવકાશયાત્રી હતા. નાસાનું ચંદ્ર પર ઉતરાણ માટેનું અપોલો-૧૩ મિશન તેના ઉદ્દેશ્યમાં નિષ્ફળ ગયું હોવા છતાં તેને સફળ માનવામાં આવે છે. અપોલો-૧૩ મિશન દરમિયાન જેમ્સ લોવેલ તેમના સાથી જોન સ્વિગર્ટ જુનિયર અને ફેડ હેઝ જુનિયર સાથે પૃથ્વીથી બે લાખ માઈલ દૂર હતા ત્યારે તેમના યાનની ઓક્સિજન ટેન્ક ફાટી ગઈ હતી, જેને પગલે ચંદ્ર પર ઉતરાણ કર્યા વિના જ તેમણે પૃથ્વી પર પાછા ફરવું પડ્યું હતું. આ નિષ્ફળ મિશનને સફળ બનાવવામાં જેમ્સ લોવેલની ભૂમિકા મહત્વની છે.

## તંત્રી લેખ.....

## ટ્રમ્પની ટેરિફ ધમકીઓ છતાં ભારત અમેરિકા કૃષિ વેપાર સર્વોચ્ચ સ્તરે

નવી દિલ્હી : ભારત અને અમેરિકા વચ્ચે વેપાર વાટાઘાટોમાં કૃષિ એક મુખ્ય અવરોધ રહ્યો છે. પરંતુ ઘણા લોકો કદાચ જાણતા ન હોય તે એ છે કે બંને દેશો વચ્ચે સમાન ક્ષેત્રમાં વેપાર ખરેખર ઝડપથી વધી રહ્યો છે અને આ વર્ષે નવો રેકોર્ડ બનાવી શકે છે. ૨૦૨૫ માં જાન્યુઆરીથી જૂનના સમયગાળા દરમિયાન, ભારતે યુએસથી ૧,૬૮૩.૨ મિલિયન ડોલર મૂલ્યના કૃષિ ઉત્પાદનોની આયાત કરી હતી, જે ૨૦૨૪માં સમાન સમયગાળા દરમિયાન ખરીદેલા (૧,૧૩૫.૮ મિલિયન ડોલર) કરતા લગભગ ૪૮.૧% વધુ છે. તે જ સમયે, ભારતની અમેરિકામાં કૃષિ નિકાસ પણ ૨૪.૧% વધીને ૨૦૨૪ની શરૂઆતમાં ૨,૭૮૮.૮ મિલિયન ડોલરથી ૨૦૨૫ ની શરૂઆતમાં ૩,૪૭૨.૭ મિલિયન ડોલર થઈ ગઈ હતી. ટ્રમ્પે ભારતીય માલ પર આયાત ટેરિફ બમણી કરીને ૫૦% કરી દીધો છે. જ્યારે સંપૂર્ણ અસર હજુ જોવા મળી નથી, પ્રારંભિક સંકેતો દર્શાવે છે કે બંને દેશો વચ્ચેનો કૃષિ વેપાર હજુ પણ રેકોર્ડ ઊંચાઈએ પહોંચવાના માર્ગ પર છે. જો આ વૃદ્ધિ ચાલુ રહેશે, તો આ વર્ષે ભારતની અમેરિકામાં કૃષિ નિકાસ ૭.૭ મિલિયન ડોલરને વટાવી શકે છે. બીજી તરફ ૨૦૨૫માં અમેરિકા ભારતમાં ૩.૫ મિલિયન ડોલરથી વધુ મૂલ્યના કૃષિ માલની નિકાસ કરી શકે છે.



લાયન્સ ક્લબ ઓફ અમદાવાદ જોધપુર હિલ-નોબલ, ગાયત્રી પરિવાર નારણપુરા-ગુજરાત દર્દી લોક કલ્યાણ ટ્રસ્ટ અને સ્મિત ચાઈલ્ડ મનો દિવ્યાંગ બાળકોની સ્કુલના સંયુક્ત ઉપક્રમે તા. ૮-૮-૨૦૨૫ શુક્રવાર સવારે ૧૦-૩૦ થી ૧૨-૦૦ દરમિયાન ભાઈ-બહેનના ભારતીય સાંસ્કૃતિક રક્ષાબંધન પર્વનું મહાત્મ્ય દર્શાવતો મનો દિવ્યાંગ બાળકો સાથે રક્ષાબંધન પર્વની ઉજવણી નિમિત્તે પવિત્ર પૂજન વિધિ સાથે તેમજ રક્ષાબંધન કરનાર મનો દિવ્યાંગ બાલીકાઓને પ્રોત્સાહિત કરવા પર્સ બેટ ગુજરાત દર્દી લોક કલ્યાણ ટ્રસ્ટ તરફથી તથા મનોદિવ્યાંગ બાળકોને હીમાબેન દવે તરફથી પીળા રંગનું ટી શર્ટ બેટ તથા કનુભાઈ પરીખ જઈ તરફથી આખા વર્ષ દરમિયાનની સ્ટેશનરીની બેટ આપી હતી તથા સ્મિત ચાઈલ્ડ એજ્યુકેશનના સંચાલક શ્રીચંદ્રસિંહ ચૌહાણે તેમના પુત્ર ચી. સ્મિતના સગાઈના શુભ પ્રસંગ નિમિત્તે મિઠાન સાથે સ્વાદિષ્ટ મધુર ભોજન સૌ મનોદિવ્યાંગ બાળકો-આમંત્રિતોને કરાવ્યું હતું. આ શુભ પ્રસંગે ગાયત્રી પરિવાર નારણપુરાના શ્રી કનુભાઈ પટેલ તથા લાયન્સ ક્લબના શ્રી ગીરીશભાઈ પટેલ તથા રેખાબેન અસરાની હાજર રહ્યા હતા. સ્થળ: સ્મિત ચાઈલ્ડ એજ્યુકેશન ટ્રસ્ટ, અખબાર નગર સર્કલ, નવા વાડજ, અમદાવાદ.

## લ્યુકેમિયા - ૦૫ બોનમેરો ટ્રાન્સપ્લાન્ટ

આંખો ડોક્ટરના ચહેરા તરફ તાકી રહી હતી. કાન તેમના મુખમાંથી ખરાબ સમાચાર નીકળે એ સાંભળવા તત્પર હતા. હાથ એકબીજાને કસીને પકડી બેઠા હતા, જાણે તેઓ પ્રાર્થના કરી રહ્યા હોય કે આજે કોઈ ખરાબ સમાચાર ન મળે! શરીર ખુરશી ઉપર બેઠું હતું પણ જાણે ધગ-ધગતા અંગારાઓમાં જકડાઈ ગયું હોય એમ અશક્ત થઈને બળી રહ્યું હતું. પગ તો ઉઠવા માટે સજ્જ હતા. કોઈ એવા સમાચાર મળે એની પહેલાં ભાગવા તૈયાર હતા. આ બધા વચ્ચે એક અવાજ સંભળાયો, "મિસ્ટર શિવ!"

"હં..... મને કંઈ કહ્યું?"

"તમે ઠીક છો?"

"હા..."

"લો... આ... પાણી પીવો."

મારા ધુજતા હાથ ગ્લાસ તરફ આગળ વધ્યા. બંને હાથે પાણી ભરેલો ગ્લાસ પકડ્યો. હાથ ધીરે ધીરે પોતાના મુખ તરફ લાવી રહ્યો હતો. હાથની ધુજારીને લીધે સરખી રીતે પાણી પણ ન પી શક્યો અને કપડાં ઉપર ઢળવા લાગ્યું. ડોક્ટર મારી મનોસ્થિતિ સમજી ગયા એટલે બોલ્યા, "મિસ્ટર શિવ, મને આપ ઠીક લાગી રહ્યા નથી."

"હા..."

"તો આપ ઘરે જઈને રેસ્ટ કરો. તમને જ્યારે બેટર લાગે ત્યારે આપણે વાત કરીશું."

આટલું સાંભળતાં તો હું ઊભો થઈ ગયો અને કંઈપણ બોલ્યા વગર ડોક્ટરની કેબિન છોડવા લાગ્યો. કેબિનના દરવાજા પાસે પહોંચ્યો અને વિચાર આવ્યો, 'અમુક સમય પછી પણ ખરાબ સમાચાર સાંભળવાના જ છે, ત્યાં સુધી વિચારી વિચારીને મરી જઈશ કે અમારને શું થયું છે? એના કરતાં અત્યારે જાણી લઉં કે અમારને શું થયું છે!' આ વિચાર સાથે જ દરવાજાથી પરત ફર્યો અને ફરી સીટ ઉપર આવીને બેઠો.

"ડોક્ટર ઈશાન, તમારે જે કહેવું હોય એ કહી શકો છો. લ્યુકેમિયા એટલે શું? મને આ વિષયમાં વધારે કંઈ ખબર નથી પણ તમારી મુખાકૃતિ જોઈને સમજાઈ રહ્યું છે કે વાત કંઈક સિરિયસ છે."

"મિસ્ટર શિવ, હું જે કહેવા જઈ રહ્યો છું; એ સાંભળીને તમારા હૃદયની ધડકનો હટથી વધારે ઝડપે ધડકી શકે છે. તમારું માર્ડન કામ કરવાનું બંધ કરી શકે છે. મેં તમને જણાવી તો દીધું છે કે તમારા દીકરાને લ્યુકેમિયા છે પણ ખરેખર લ્યુકેમિયા શું છે, એ જાણીને તમને ધક્કો લાગી શકે છે."

"ડોક્ટર ઈશાન, કોઈ ગંભીર બીમારી છે?" એકદમ નરમાશથી મેં પૂછી લીધું.

"જા હાં..." ડોક્ટરે મારા બે હાથ ઉપર એમના હાથ મૂકીને ખૂબજ



સહજતાથી જવાબ આપ્યો.

"શું...?" એક શબ્દ બોલતાં મેં ૧૦ સેકન્ડ જેટલો સમય લગાડી દીધો.

"અમારને બ્લડ કેન્સર છે..."

ડોક્ટરના મુખમાંથી નીકળેલા આ શબ્દો જાણે પહાડોની ઊંડી ખીણમાં ફેંકાયા હોય એમ ડોક્ટરની કેબિનની અંદર ચારે તરફ ગુંજ બનીને ગુંજ ઉઠ્યા.

"અમારને બ્લડ કેન્સર છે... અમારને બ્લડ કેન્સર છે..."

જેમાં હું ખોવાઈ ગયો. ડોક્ટર ઈશાન તેમની ચેર ઉપરથી ઊભા થયા અને મારી પાસે આવ્યા. મારા ખભા ઉપર હાથ મૂક્યો અને બોલ્યા,

"મિસ્ટર શિવ, જરા પણ ગભરાવાની જરૂર નથી. બધી સુવિધાઓ અત્યારે અવેલેબલ છે."

"ડોક્ટર, ખર્ચો કેટલો થશે?"

"૩ - ૫ કરોડ અને ઈલાજ માટે અમેરિકા જવું પડશે..."

આ સાંભળીને તો પગ નીચેથી છટક કરતી ધરતી સરકી ગઈ. ખુરશીમાંથી નીચે પડી જાઉં એવું થઈ રહ્યું હતું. આંખો પહોળી ને પહોળી રહી ગઈ, મોં ખુલ્લું હતું ને શરીરમાંથી જાણે આત્મા નીકળી ગયો હોય એમ હું સુન્ન પડી ગયો.

ડોક્ટર ઈશાન મારી તરફ જોઈ રહ્યા હતા. એમના ચરમા ટેબલ ઉપર મૂકતાં મને હલાવવાની કોશિશ કરી રહ્યા હતા. એમના હાથથી મને પાણી પીવડાવ્યું અને બોલ્યા,

"ચિંતા ન કરો... બધું સારું થઈ જશે..."

જાણે કોઈ રોબોટિક અવાજ મારા કાનમાં પડી રહ્યો હોય એવું દૂર દૂરથી મને મહેસૂસ થઈ રહ્યું હતું. ડોક્ટર ઈશાન સતત મને હલાવી રહ્યા હતા. હું એકદમ ઝબક્યો. જાણે કોઈ અજાણ્યા વાતાવરણમાં આવી ગયો હોઉં, બધું ભાન ભૂલી ગયો હોઉં, આંખોનાં મોતી અંદર જ બાળીને બેઠો હોઉં એમ ભોલી ઊઠ્યો,

"આપ કોણ?"

"હું ડોક્ટર ઈશાન, આપ મારી હોસ્પિટલમાં છો."

"કેમ?"

હું હજુ અસ્તવ્યસ્ત અવસ્થામાં હતો. ડોક્ટર ઈશાન દ્વારા મારી ઉપર સ્ટ્રે કરવામાં આવ્યો. હું થોડો સજાગ થયો.

"ડોક્ટર ઈશાન, કેટલો ખર્ચો કહ્યો?"

"મિસ્ટર શિવ, ૩-૫ કરોડ અને ઈલાજ માટે અમેરિકા જવું પડશે..."

"૩-૫ કરોડ અને ઈલાજ માટે અમેરિકા જવું પડશે?"

"હા... આપણી પાસે હજુ એટલી સક્ષમ મશીનરી નથી, એટલે ઈલાજ માટે ત્યાં જવું પડશે. બોનમેરો ટ્રાન્સપ્લાન્ટ કરવો પડશે."

"બોનમેરો ટ્રાન્સપ્લાન્ટ! એ વળી શું છે?"

"બોનમેરો ટ્રાન્સપ્લાન્ટ (મ્સ્) એ એક એવી પ્રક્રિયા છે, જે બિનઆરોગ્યપ્રદ બોનમેરો કોષોને સ્વસ્થ કોષોથી બદલી નાખે છે. તે ચોક્કસ કેન્સર અને અન્ય રોગોની સારવાર છે, જે લોહી અથવા બોનમેરોને અસર કરે છે."

"તો આપણે આવા અસ્વસ્થ કોષોને બદલવા માટે સ્વસ્થ કોષ ક્યાંથી લાવીશું?"

"એ તમારા અન્ય સંતાન પાસેથી મળી શકે છે."

"પણ મારે તો અન્ય કોઈ સંતાન નથી... તો આ કોષો માટે શું કરી શકીએ?" હું ખૂબ જ દુ:ખ સાથે બોલ્યો.

"તમે એવું કરી શકો, અન્ય સંતાન માટે કોશિશ કરો."

"પણ સિતારા અમારની સગી મા નથી. એની સાથે સંતાન કરીને બોનમેરો ટ્રાન્સપ્લાન્ટ કરી શકીએ?" મેં ખૂબ આતુરતાથી પૂછ્યું.

"એના ચાન્સ ખૂબ ઓછા છે, કેમકે જન્મ લેનાર બાળકનો બોનમેરો અમારના બોનમેરો સાથે મેચ થવો ૧૦૦% શક્ય નથી." કમશ...

## બાળકોને મોબાઈલથી દૂર રાખવા અનોખી પહેલ: ગાંધીનગરના નિસર્ગ

## સાયન્સ સેન્ટર દ્વારા ૩૦ વૈજ્ઞાનિક મોડેલ સાથેનો સાયન્સ પાર્ક શરૂ

અ. જ. ક. લ. બાળકોમાં મોબાઈલની લત એક ગંભીર સમસ્યા બની ગઈ છે. બાળકો ઘણા કલાકો સુધી મોબાઈલ પર વિતાવે છે. આ સમસ્યાને ધ્યાનમાં રાખીને બાળકો રમતા-રમતા વિજ્ઞાન શીખે અને તેમનામાં રહેલી સાયન્સ પ્રત્યેની મૌલિકતા ખીલે તે માટે ગાંધીનગરના સેક્ટર-૨૩માં સૌ પ્રથમ વખત સાયન્સ પાર્ક બનાવવામાં આવ્યો છે. પાર્કમાં વિજ્ઞાનની સમજૂતી આપતા ૩૦ જેટલા મોડેલ્સ મુકવામાં આવ્યા. આ સાયન્સ પાર્ક નિસર્ગ કોમ્યુનિટી સાયન્સ સેન્ટર દ્વારા ગુજરાત કાઉન્સિલ ઓન સાયન્સ એન્ડ ટેકનોલોજીના આર્થિક સહયોગથી ઊભો કરવામાં આવ્યો છે. સાયન્સ પાર્કમાં સેન્ટર ઓફ ગ્રાવિટી ડોલ, ઈન્ફિનિટી વેલ,



ઝાઈલોફોન, યો-યો મોડેલ સહિતના ૩૦ જેટલા સાયન્સના મોડેલ મુકવામાં આવ્યા છે. આ ઉપરાંત સાયન્સની શોધ કયા વૈજ્ઞાનિકે કરી તેની માહિતી દર્શાવતું પ્લેટફોર્મ પણ બનાવવામાં આવ્યું છે. સાયન્સ પાર્કમાં વિદ્યાર્થીઓને ગમ્મત સાથે જ્ઞાન મળી રહે તેવા અલગ-અલગ સાયન્સના મોડેલ મુકવામાં આવ્યા છે. બાળકોને સાધનોથી

પ્રેક્ટિકલ નોલેજ મળે છે. અનિલ પટેલ નિસર્ગ કોમ્યુનિટી સાયન્સ સેન્ટરના મેનેજિંગ ટ્રસ્ટી ડો. અનિલ પટેલે જણાવ્યું કે, બાળક સાયન્સ પાર્કમાં આવીને વિવિધ સાયન્સના સાધનોનો ઉપયોગ કરે ત્યારે સાયન્સ કેવી રીતે કામ કરે છે, તેનું પ્રેક્ટિકલ નોલેજ મળે છે. આનાથી બાળકના મનમાં સાયન્સ પ્રત્યે રહેલી અરૂચી ઓછી થશે અને તેનામાં



સાયન્સ પ્રત્યે રસ જાગૃત થશે. પાર્કમાં મુકવામાં આવેલા મોડેલો એક વીધામાં નિર્માણ કરાયેલા સાયન્સ પાર્કમાં ડબલ પેન્ડ્યુલમ, પિંજરામાં પક્ષી મોડેલ, દ્રષ્ટિ સાતત્ય, કેન્દ્રત્યાગી બળ, હવામાં તરતી રીંગો, ન્યૂટન કેડલ મોડેલ, સાઈકલથી વીજળી પેદા કરવાનું મોડેલ, સોલાર મોડેલ, સમતુલિત રમકડાનું મોડેલ, ગાયરોસ્કોપ મોડેલ, પેરિસ્કોપ મોડેલ,

ટેલીસ્કોપ મોડેલ, કેલિડોસ્કોપ મોડેલ, સ્કૂ પંપ મોડેલ, એન્ગ્યુલર મોમેન્ટમ ખુરશી મોડેલ અને ડબલ કોન મોડેલ જેવા અનેક વૈજ્ઞાનિક સિદ્ધાંતો સમજાવતા મોડેલ્સ મુકવામાં આવ્યા છે. મોડેલ્સની વેશેખતાઓ... આ ઓપન સાયન્સ પાર્કમાં મુકવામાં આવેલા મોડેલની વિશેષતાની વાત કરીએ તો, સેન્ટર ઓફ ગ્રેવીટી ડોલ જે ગુરુત્વ કેન્દ્રનું મહત્વ



સમજાવે છે. ઈન્ફિનિટી વેલ ગુણક પ્રતિબિબનો નિયમ, ઝાઈલોફોન મોડેલ દ્વારા ધ્વનિ તરંગોનો સંબંધ લંબાઈ સાથે કઈ રીતે જોડાયો છે તે સમજાવે છે. સ્થિતિ ઊર્જાનું ગતિ ઊર્જામાં કઈ રીતે રૂપાંતરણ થાય છે તે માટે યો-યો મોડેલ છે. ડબલ પેન્ડ્યુલમ દ્વારા ઊર્જા એક સ્વરૂપમાંથી બીજા સ્વરૂપમાં કઈ રીતે પરિવર્તિત થાય છે તે સમજાવે છે. પિંજરામાં પક્ષી મોડેલ દ્રષ્ટિ

સાતત્ય, કેન્દ્રત્યાગી બળનો નિયમ, હવામાં તરતી રીંગો એ દ્રષ્ટિભ્રમ સમજાવે છે. ન્યૂટનનો ત્રીજો નિયમ ન્યૂટન કેડલ મોડેલ દ્વારા સરળતાથી સમજી શકાય છે. સાઈકલ ચલાવતાં ચલાવતાં વીજળી કઈ રીતે પેદા થાય છે, સોલાર મોડેલ માં સૂર્યક્રૂકર કઈ રીતે કામ કરી રીતે કામ કરે છે તે દર્શાવે છે. દોરી પર માણસ કેમ ચાલી શકે છે તે સમતુલિત

રમકડાનું મોડેલથી સમજાવે છે. સાયકલ સ્થિર હોય તો પડી જાય પણ જો ગતિમાં હોય તો બિલકુલ પડતી નથી, આ વિગત ગાયરોસ્કોપ મોડેલ દ્વારા સમજાવવામાં આવે છે. સબમરીનમાં વપરાતું પેરીસ્કોપ પાણીની સપાટી બહારની વસ્તુઓ કંઈ રીતે જુએ છે તે મોડેલ અહીં મુકવામાં આવ્યું છે. દૂરની વસ્તુ નજીક જોવા માટેનું ટેલીસ્કોપ મોડેલ, ગુણક પ્રતિબિબ સમજાવતું કેલિડોસ્કોપ મોડેલ, આ કિમિડીઝનો સ્કૂ પંપ પાણી કઈ રીતે નીચેની સપાટીથી ઉપર લાવે છે મોડેલ, એન્ગ્યુલર મોમેન્ટમને સમજાવવા ગોળ ફરતી ખુરશીમાં દડા નજીક અને ૩ દૂર લાવવાથી ગતિ બદલી શકાય છે વૈજ્ઞાનિક સિદ્ધાંતો સમજાવતા વિવિધ વિજ્ઞાન આધારિત ૩૦ જેટલા મોડેલ્સ મુકવામાં આવ્યા છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NG: NOGSS NO: 375

વિષય : રક્ષાબંધન

શીર્ષક : ભાઈબહેનનો સંબંધ

પ્રકાર : પદ્ય શબ્દો : ૮૮

કાનુડો બંધાય ના હીરના દોરે, બંધાઈ ગયો કૃષ્ણાંની સાડીની કોરે, પ્રેમભર્યો મેળાપ થાય પવિત્ર તહેવારે, વર્ષાનુંવંધ મોટા થાય ભાઈબહેન હારે, કુંવારી બહેનને ચીડવતો વીર ભારે, પરણીને સાસરેથી આવે તો આંસુ સારે, કંકુ યોખાનું તિલક, આરતી કરી, મિઠાઈ ખવડાવે હાથે, ઉંમરના બંધનો તોડી બળેવ બાળપણ લાવે સાથે, પિતા પછી પિયરમાં બહેન ભાઈ પર આસ્થા રાખે, કાંડે રક્ષા બંધાવી રક્ષણનું જે આશ્વાસન આપે, રક્ષા નીકળી જાય પણ છૂટે નહી આ ગાંઠ, રહેતા કોસો દૂર છતાં હૃદયમાં સદા સંગાથ, નરાધમોનો જગતમાં અત્યાચાર જ્યારે વધે, દરેક બહેન લક્ષ્મીને યમ જેવો ભાઈ મળે. જાગૃતિ દોશી મોક્ષા, અમેરિકા

NG: NOG SS : 150

વિષય : રક્ષાબંધન

શીર્ષક : પ્રેમનું બંધન

પ્રકાર : પદ્ય ગઝલ

શબ્દ : ૧૨૬

નથી દોરો ફકત, પણ પ્રેમનું બંધન છે બેનીનું; રણકતું રહે છે કેવું હાથમાં, કંગન છે બેનીનું

કદી ગુસ્સો કરીને મારતી, ને વહાલ પણ કરતી; સદાએ હૂંફ દેનારું હૃદયસ્પંદન છે બેનીનું.

ધરું હું હાથ મારો, પ્રેમથી એ રાખડી બાંધે; જે શોભે છે કપાળે, એજ તો ચંદન છે બેનીનું.

સદા વહેતું રહે બળબળ એ કેવું પ્રીતનું ઝરણું! ધરાવે પ્રેમથી તરબોળ, એ વ્યંજન છે બેનીનું.

ગમે છે માણવું એનું મધુરું ગાન આજે પણ; અવાચક હું બની જોતો રહું, નર્તન છે બેનીનું.

ઉતારી દઉં નજર એની કરીને મેશનું ટપકું; સદા હસતી રહે, હસતું રહે ખંજન છે બેનીનું.

ઉણપ એ સહેજ પણ રાખે નહીં ઘરની સજાવટમાં; મને લાગે છે ઘર આખું જ નંદનવન છે બેનીનું.

દેવેન્દ્ર જોશી.

મુંબઈ

NG: NOG:SS:NO. : 142

વિષય : રક્ષાબંધન

શીર્ષક : ફૂલ વિનાનો બાગ

પ્રકાર : ગદ્ય શબ્દો : ૩૬૩

જે ઘરમાં બહેન ના હોય ને, એ ઘરને ઘર કહેવું કદાચ અધૂરું કે અપૂરતું લાગશે. દીકરી વિના એક બાપની હાંદગી થોડાજ અંશે અધૂરી હશે, પરંતુ બહેન વિનાની એક ભાઈની હાંદગી સાવ ખાલી હોય છે. બહેન વિનાનું વિતાવેલું એ બાળપણ, આજે દર્પણ બનીને નજર સામે આવ્યું છે, ત્યારે એમાં માત્ર હું એકલોજ ભટકી રહેલ દેખાઈ છું. હા કદાચ બાળપણમાં બહેનના પ્રેમ વિશે કોઈ ખ્યાલ નઈ હોય. પણ

જ્યારે સહેજ મોટા થયા, થોડી સમજણ આવી, પ્રેમ સમજાયો, બધા સંબંધો સમજાયા. ત્યારે દરેક મસ્તીમાં, ખુશીમાં, નાની મોટી તકલીફમાં હરપળ સાથે આપવા વાળું કોઈ જ ના મળ્યુંને ત્યારે હવે બહેનનો પ્રેમ સમજાય છે, બહેનના પ્રેમની કલ્પના થાય છે.

એક ચોકલેટના ક્યારેય બે કટકા ના કરી શક્યોને, એટલે બહેનની ખોટ વર્તાઈ રહી છે. એ આખી જ ખાધેલી ચોકલેટ આજે બેસ્વાદ લાગે છે. એનો હાથ પકડીને શાળામાં નથી જઈ શક્યો. એકજ ટીફિનમાં બન્નેએ સાથે જમવાની કેવી મજા આવતી હશે!! વળતી વેળાએ ગામના ઝાંપે આવતી બોરડીના બોર ખાઈને મોડા ઘરે આવવાની કેવી મજા!! રોજ સવારે જ્યારે એ વહેલા જાગી જાય ને પછી મને સુવા જ ના દે, એ આનંદ કેવો મજાનો હશે!!! આવી કલ્પનાના જ વહાણમાં બેસી આજે હું જીવનમાં મજદરિયે પહોંચ્યો છું.

બહેન વગર જીવવું અશક્ય નથી પણ ખરેખર બોવ જ મુશ્કેલ છે. અવાર નવાર કાને પડતો બહેન એવો શબ્દ પણ, સીધો હૈયે ઘા કરે છે. જ્યારે સામેના ઘરે સવાર સવારમાં ખુશીઓ દોડીને આવતી દેખાય, ત્યારે આપણે અમસ્તાં જ બહેનની રાહ જોઈ રહ્યા હોઈએ છીએ. બહેન નથી એટલે રાહ જોવાની ના હોય પરંતુ વહેલી સવારે જ્યારે બધાના હાથે બાંધેલી રાખડી જોઈને આપણે શર્ટની બાય ઉતારીને બટન મારી દેતા હોઈએ છીએ ત્યારે એ સુનું રહી ગયેલું હાથનું કાંડું હરપળ બહેનની રાહ જોઈ રહ્યું હોય છે. કોઈ દયા ભાવે અને થોડી લાગણી હોવાના કારણે જ્યારે પ્રથમ એના ભાઈને રાખડી બાંધીને આપણને રાખડી બાંધવા આવેને ત્યારે બહેનની કિંમત સમજાય છે.

એના લગ્ન વેળાએ સૌથી ખુશ હોઈએ અને વિદાય વખતે જાહેરમાં એક પણ આંસુ ના આવવા દે, અને વિદાય પછી ઘરનો જે માહોલ હોય છે, એ ખાલીપો, એ અધૂરપ, એ સુના આંગણા જેવી સ્થિતિ મારી હાંદગીમાં રોજ સર્જાય છે. અમુક એવી ક્ષણો કે, જે હું જીવવા માંગુ છું પણ એની માત્ર કલ્પના જ કરી શકું છું. એટલે કહેવું છે કે, પર્ણા વિના કોઈ ડાળખી, કદીય ના ગમતો હર્ષ, બહેન વિનાની હાંદગી જાણે, વસંત વિનાનું વર્ષ.

શૈલેષ ભોઈ "શૈલ"

NG: NOGSS-106

વિષય-રક્ષાબંધન

શીર્ષક-કુછ મીઠા હો જાય?

પ્રકાર-ગદ્ય

શબ્દ-૨૪૦

કુછ મીઠા હો જાય!"

રક્ષાબંધન એટલે ઔપચારિકતા? વ્યવહાર? માત્ર તહેવાર? માત્ર ઉજવણી? એ તો આનંદપ્રેમનું પ્રતીક છે.

એકબીજાં માટે કશુંક કરી છૂટવાની વાત છે!

કોઈ પણ પ્રસંગ આનંદથી ઉજવવો એ તો બહુ જ સારી વાત છે. આપણા દેશમાં બાર ગાઉએ બોલી બદલાય! એમજ ખાણીપીણી અને રીતરિવાજો રીતભાતો પણ બદલાય!

બોળયોથના મગને રોટલો, પાંચમના બાજરાના લોટની કુલેર, રાંધણછઠના દાળભાત રોટલીશાક સાથે કચુંબર અને વૈવિધ્યસભર ખાણાંઓની સુગંધ!

સાતમના દુંડું ખાવાનું આઠમના મિઠાઈઓ, નોમઅને દસમના પૂજન પછીની પ્રસાદી, અગિયારસનો થાળાં/બારસ/તેરસના પણ ચટપટું ચટાકેદાર ખાવાનું! અમાસના અપવાસ અથવા જેખાવું હોય તે!

તો પછી રક્ષા બંધનના દિવસે લાપસી, મીઠોભાત આખામગ કેળાંનું રાયતું!

અલગ અલગ છતાં એક આનંદ ! એ સાચીવાત પણ એની પાછળ પણ તત્વજ્ઞાન સમાયેલું હતું

આપણા દરેક તહેવાર પાછળ માત્ર દેખાડો નહોતો. એ પાછળ આધ્યાત્મિકતા હતી. સંસ્કારિતા હતી. એકતા હતી. એકબીજાંના સુમેળની ભાવના હતી.

રક્ષાબંધન એવો તહેવાર છે! જે ભાઈબહેનના તહેવાર તરીકે ઓળખાય છે. પણ હકીકતમાં

જે વસ્તુ વ્યક્તિ-સ્થિતિ-પરિસ્થિતિથી

આપણું રક્ષણ થાય તેને રક્ષાબંધન કહી શકાય. એટલે રક્ષા બંધનના દિવસે જનોઈ બદલાવાય, હથિયારોની પૂજા થાય, કલમ-કડછી-બરછીની પણ પૂજા થાય.

ક્યારેક તકલીફમાં આવી જઈએ ત્યારે આપણે બોલી ઊઠીએ છીએ, "હે ભગવાન! રક્ષા કરજે!"

રામ, રહીમ, કૃષ્ણ, મહાવીર કે ઈશુ, જરથોસ્ત સૌ

ભાઈ-બહેન, બહેન બહેન, નાંદ-ભોજાઈ, સાસુ-વહુ.

કાગળ-કલમ, પાટી-પેન, જનોઈ

એકબીજાંના સૌના રક્ષક!

**A thread of love tied with a knot of promise.**

**One thread, infinite emotions.**

"હે ઈશ્વર રક્ષા કરજે"

મુક્તિદા ખુમાર "રુપલી"

## ધાનેરા ખાતે પોલીસ દ્વારા રક્ષાબંધનની ઉજવણી કરવામાં આવી.

ધાનેરા પોલીસ લોકોની મદદ માં સતત કામ કરતી હોય છે. ત્યારે કોઈ વાર તહેવાર હોય તો તે તેની પણ લોકો સાથે ઉજવણી કરે છે. ત્યારે આજે રક્ષાબંધનના પાવન અવસરે પોલીસ પરિવાર ની બહેનો દ્વારા ધાનેરાના સિનિયર સિટીઝન લોકોને મળીને પોલીસ પરિવાર ની બહેનો દ્વારા રાખડી બાંધવામાં આવી હતી. આ પર્વને લઈ ને પોલીસ દ્વારા રક્ષાબંધનની ઉજવણી કરવામાં આવી હતી. આ પ્રસંગે ધાનેરા પોલીસ ઈસ્પેક્ટર એમ. જે. ચૌધરી જણાવેલ કે આ પર્વ ભાઈ બહેન નું પર્વ છે પરંતુ સિનિયર સિટીઝન લોકોની બહેનો હશે તો દૂર હશે કે પછી બહેનો ની ખોટ



પણ હશે તો ધાનેરામાં પોલીસ અને પ્રજા એક બીજાની સાથે છે. અને આ પર્વ પ્રજા સાથે ઉજવણી કરવામાં આવતા લોકો દ્વારા પણ અનેરો આવકાર મળ્યો હતો. પોલીસ પ્રજાનો મિત્ર છે તો દરેક સુખ દુઃખમાં તેમની સાથે રહેવાની પણ ફરજ બને છે. અમારા સ્ટાફની બહેનો પણ

ફરજ માં પોતાના ભાઈઓ થી દૂર હોવાથી તેઓએ અહીં ઉજવણી કરી હતી. સરકાર દ્વારા હેલ્મેટ અને સીટબેલ્ટ માટે ખાસ જણાવવામાં આવી રહ્યું હોવા છતાં ભાઈક ચાલકો અને ગાડી ચાલકો આની અવગણના કરતા હોય છે. અને જ્યારે અકસ્માત થાય ત્યારે સીટબેલ્ટ કે હેલ્મેટ યાદ

આવે છે. પોલીસ દ્વારા પણ અનેકવાર હેલ્મેટ બાબતે સુંબેશ રાખવા છતાં ભાઈક ચાલકો હેલ્મેટ પહેરતા નથી. ત્યારે ધાનેરાના પોલીસ ઈસ્પેક્ટર એમ. જે. ચૌધરી હાઈવે ઉપર પોલીસની ટીમ સાથે પહોંચ્યા હતા અને હેલ્મેટ વગર આવતા ભાઈક ચાલકોને રક્ષાસૂત્ર બાંધીને એક એક ગુલાબ નું ફૂલ ભેટ આપ્યું હતું. અને હવે થી ફરજિયાત હેલ્મેટ પહેરવા માટે પણ સૂચના આપી હતી. રક્ષા બંધન ના દિવસે ભાઈક ચાલકોની રક્ષા માટે આ રક્ષા સૂત્ર બાંધવામાં આવેલ જેથી ભાઈક ચાલકોએ પણ પોલીસની પ્રશંસા કરી હતી અને હેલ્મેટ પહેરવા માટે વચન પણ પોલીસને આપ્યું હતું.

## અમદાવાદની પ્રખ્યાત એમ જે લાઇબ્રેરીના ઓડિટોરિયમ માં શ્રી યુવરાજસિંહ જાડેજા ના બીજા હિન્દીકાવ્યસંગ્રહ ના વિમોચનનો ભવ્ય કાર્યક્રમ યોજાયો



શનિવાર ની સાંજે અમદાવાદની પ્રખ્યાત એમ જે લાઇબ્રેરીના ઓડિટોરિયમ માં શ્રી યુવરાજસિંહ જાડેજા ના બીજા હિન્દીકાવ્યસંગ્રહ ના વિમોચનનો ભવ્ય કાર્યક્રમ યોજાઈ ગયો. મંચ પર થી શ્રી વિસ્મય ઠાકર, કુલદીપસિંહ કલેર, મેઘા પંડ્યા ભટ્ટ, પ્રકાશ જોશી, ધનલક્ષ્મી ત્રિવેદી જેવા મહેમાનો એ કાવ્યસંગ્રહ વિમોચિત કર્યો. કાર્યક્રમમાં ગુજરાતી ફિલ્મ જગતના જાણીતા દિગ્ગજો એ નોંધપાત્ર હાજરી આપી હતી જેમાં

શ્રી જીતેન્દ્ર ઠક્કર, નિસર્ગ ત્રિવેદી, સુનિલ વાઘેલા, દીપેન રાવલ, શ્વેતા રાવલ જેવા નામો ના સમાવેશ થાય છે. યુવરાજસિંહ ચિત્રકાર તરીકે પણ સારું નામ ધરાવે છે એટલે જાણીતા દિગ્ગજ ચિત્રકારો એ પણ હાજરી આપી હતી જેમાં ચિત્રમ રાજુલ, ભરત ભટ્ટ, બિપિન સોની જેવા નામોનો સમાવેશ થાય છે. યુવરાજસિંહ ના બહેન ઝરણાબા સહિત બીજા અનેક સ્વજનોની હાજરી જોઈને પોઝિટિવ પાછા ઉર્ફે કુલદીપસિંહ કલેર બોલ્યા હતા કે મને મીઠી

ઈર્ષા થાય છે.. કારણકે આતું જવલે જ જોવા મળે કે પુસ્તક વિમોચનમાં આટલા બધા સ્વજનો ની હાજરી હોય. પાછાએ કહ્યું કે યુવરાજ ખુલ્લમ ખુલ્લા લખે છે, એમને શબ્દોનો છોછ નથી. એમણે કહ્યું કે રાતેએક વાગે યુવરાજ સાથે યા પીવા જવાની મજા આવે છે અને ગહન વાતો થાય છે. પ્રકાશ જોશી એ યુવરાજની કવિતાઓ ને અમૃતા પ્રીતમની શૈલી સાથે સરખાવી હતી સાથે એમને યુવરાજની બે કવિતાઓ નું પઠન કરીને વિસ્તારપૂર્વક સુંદર

વિવેચન કર્યું હતું, એમણે કહ્યું × યુવરાજની કવિતાઓમાં પ્રેમિકાઓ ની વાત અને મા ની વાત, માં ના પાલવની વાત બંને સાથે આવે છે. કવિ નું હૃદય તૂટે ત્યાં એને મા ની યાદ આવે છે. સાથે પ્રકાશભાઈ એ નોંધ્યું હતું કે એક રચનામાં યુવરાજ ઈશ્વરને લોકબોલી ની ભાષામાં × બે × કહીને સંબોધે છે જે દર્શાવે છે કે ઈશ્વર સાથે એમનું ચૈત્રીભર્યું સાનિધ્ય છે. ડો. વિસ્મય ઠાકર, નરેશ ફિટર સહિત બીજા મહેમાનો એ પણ નોંધ્યું હતું કે ગુજરાતી હોવા છતાં રાષ્ટ્ર ભાષા ને પસંદ કરી ને સર્જન કર્યું એ મોટી વાત છે. મેઘા પંડ્યા ભટ્ટ યુવરાજની કવિતાઓ ને બોલે અને બેબાક કહી હતી. ડો. વિસ્મયે યુવરાજના વ્યક્તિત્વ ને વધાવ્યું હતું. ઉપરાંત ઝરણા બા, ધનલક્ષ્મી જેવી યુવરાજની બહેનોએ ભાઈ માટે લાગણી પ્રદર્શિત કરી હતી. જીતેન્દ્ર ઠક્કરે કાર્યક્રમ ને દિવ્ય જાહેર કર્યો. બધા જ મહેમાનો એ યુવરાજ માટે ખૂબ પ્રેમ વ્યક્ત કર્યો હતો.

## ગ્રામ્ય પોલીસિંગ અંતર્ગત પોલીસ અને સરપંચ પરિસંવાદ: એક અનોખી પહેલ

### ગ્રામ્ય પોલીસિંગને વધુ અસરકારક અને મજબૂત બનાવવાના ઉદ્દેશ સાથે આજે રાજ્યભરમાં 'પોલીસ-સરપંચ પરિસંવાદ' કાર્યક્રમ યોજાયો

ગ્રામ્ય પોલીસિંગને વધુ સુદૃઢ અને અસરકારક બનાવવાના ઉદ્દેશ્યથી આજે સમગ્ર ગુજરાતમાં પોલીસ અને સરપંચ વચ્ચે 'પરિસંવાદ' કાર્યક્રમનું આયોજન કરવામાં આવ્યું હતું. આ કાર્યક્રમમાં તમામ પોલીસ મથકના અધિકારીઓ અને ગામના સરપંચોએ સાથે મળીને ગ્રામીણ સુરક્ષા અને કાયદો-વ્યવસ્થા અંગે વિવિધ મુદ્દાઓ પર વિસ્તૃત ચર્ચાઓ કરી હતી.

આ અનોખી પહેલ અંતર્ગત ગૃહ રાજ્ય મંત્રી શ્રી હર્ષ સંઘવી સુરત જિલ્લાના કામરેજ પોલીસ સ્ટેશન ખાતે હાજર રહ્યા હતા. તેમણે સરપંચો અને ગ્રામજનો સાથે સીધો સંવાદ સાધ્યો અને તેમના પ્રશ્નો સાંભળ્યા હતા. આ જ રીતે, રાજ્યના પોલીસ વડા શ્રી વિકાસ સહાય અમદાવાદ ગ્રામ્ય વિસ્તારમાં સરપંચો અને ગામજનો સાથે પરિસંવાદમાં જોડાયા હતા. તે ઉપરાંત રાજ્યના દરેક પોલીસ સ્ટેશનના ઈન્ચાર્જ અધિકારીઓ તેમના કાર્યક્ષેત્રમાં આવતા તમામ ગામોના સરપંચો સાથે સીધો સંવાદ કર્યો હતો.

રાજ્યભરમાં પોલીસ અધિકારીઓની ઉપસ્થિતિમાં અલગ અલગ પોલીસ સ્ટેશનમાં યોજાયેલા આ પરિસંવાદમાં પોલીસ-સરપંચ સમન્વય માટે મહત્વપૂર્ણ ચર્ચાઓ થઈ હતી. જે પૈકી પોલીસ અને સરપંચ વચ્ચે સંકલન વધારવા માટે દરેક ગામના સરપંચ અને પોલીસ અધિકારીઓનું એક વોટ્સએપ ગ્રુપ બનાવવામાં મહત્વપૂર્ણ સૂચન થયું હતું, જેથી

તાત્કાલિક માહિતીની આપ-લે થઈ શકે. ગામમાં બનતા કોઈપણ બનાવની તાત્કાલિક પોલીસને જાણ કરવા પર ભાર મૂકવામાં આવ્યો. સાયબર સુરક્ષા અને ટ્રાફિક જાગૃતિ અંતર્ગત ઓપલાઈન છેતરપિંડીથી બચવા માટે સાયબર અવેરનેસ અને માર્ગસલામતી માટે ટ્રાફિકના નિયમો અંગે જરૂરી માહિતી આપવામાં આવી હતી.

તે ઉપરાંત મહિલા સુરક્ષા, નવા કાયદા, ગુનાખોરી અટકાવવા માટે ગ્રામ કક્ષાએ સીસીટીવી કેમેરા તેમજ ડ્રગ્સ અને નશાબંધી નિવારણ માટે પોલીસ અને ગ્રામજનોના સંયુક્ત પ્રયાસો અંગે ચર્ચા કરવામાં આવી હતી.

આ કાર્યક્રમમાં સરપંચોને તેમના પ્રશ્નો રજૂ કર્યા હતા તેમજ સુધારાના સૂચનો પણ આપ્યા હતા. એટલું જ નહીં, સરપંચોને પોલીસ સાથે સક્રિય સહયોગ કરવા માટે પ્રોત્સાહિત કરવામાં આવ્યા હતા, જેથી સૌ સાથે મળીને એક આદર્શ ગ્રામ્ય પોલીસિંગનું નિર્માણ કરી શકે. આ પહેલથી ગ્રામીણ સ્તરે પોલીસ અને જનતા વચ્ચેનો સેતુ વધુ મજબૂત બનશે તેવી આશા છે.

જિલ્લા કક્ષાના કાર્યક્રમોમાં તમામ રેન્જના વડાઓ, પોલીસ અધિક્ષકશ્રીઓ તેમજ ડીવાયએસપી સહિતના પોલીસ અધિકારીઓ પણ ઉપસ્થિત રહ્યા હતા.

## ૨૪ કલાક અને પ્રાસંગિક રજા ડ્યુટીમાં પણ જે રીતે ૧૦૮-ઈસ્તથા પાઈલોટે જે સમયસૂચકતા અને હિંમત સાથે કામગીરી કરી છે તે સરાહનીય

×આજની ઘટના ફરી સાબિત કરે છે કે ૧૦૮ એમ્બ્યુલન્સ સેવા તાત્કાલિક પરિસ્થિતિઓમાં પણ જીવન બચાવવા અડગ છે- ૧૦૮ ઈમર્જન્સી સેવાના પ્રોગ્રામ મેનેજર શ્રી કમલેશ પટિયાર× ?.....

જેમાં તેમને જણાવવામાં આવ્યું હતું કે, મેદરા ગામ ખાતે ૩૫ વર્ષીય મહિલા દર્દી, ત્રીજી વખત ગર્ભવતી (૨૩૨) અને ઓછી વજન ધરાવતી હોવાથી તેમજ તેમને ડિલિવરીના દુઃખાવાની તકલીફ ઉભી થઈ હોવાથી તાત્કાલિક હોસ્પિટલ ખસેડવાની ફરજ પડી હતી.

ફરજ પર હાજર ૧૦૮ ની ટીમ દ્વારા દર્દીને હોસ્પિટલ લઈ જવાના પ્રયત્નો દરમિયાન રસ્તામાં જ દુઃખાવો વધી જતા ડિલિવરીની તાત્કાલિક જરૂરિયાત ઉભી થઈ હતી. ઈસ્ક્ર દ્વારા પરિસ્થિતિનું મૂલ્યાંકન કરીને એમ્બ્યુલન્સ ઉભી રાખી તપાસ કરવામાં આવતા, ઈઈઈ ડો. મિહિર સાહેબના ટેલિફોનિક

માર્ગદર્શન હેઠળ ઈસ્ક્ર દ્વારા તાત્કાલિક અને વ્યાવસાયિક રીતે કામગીરી શરૂ કરી દેવાઈ હતી. તેમની કુશળતા અને હાજર જ્ઞાનના આધારે એમ્બ્યુલન્સમાં જ સફળતાપૂર્વક નોર્મલ ડિલિવરી કરાવવામાં આવી હતી.

માતાને હૃદય. ઈઈઈઈ ૧૦ સ્તથા ઈસ્ક્ર શરૂ કરવામાં આવી, તેમજ જન્મ બાદ માતા અને નવજાતને તાત્કાલિક જરૂરી સારવાર આપવામાં આવી હતી. સારવાર પૂર્ણ થયા બાદ બંનેને સુરક્ષિત રીતે સિવિલ હોસ્પિટલ, ગાંધીનગર ખાતે ખસેડવામાં આવ્યા હતા/હાલ માતા અને બાળક બંનેની તબિયત સારી હોવાનું ડોક્ટર દ્વારા જણાવાયું છે.

૨૪ કલાક અને પ્રસંગિક રજા ડ્યુટીમાં પણ જે રીતે ઈસ્ક્ર તથા પાઈલોટે જે સમયસૂચકતા અને હિંમત સાથે કામગીરી કરી છે તે વખાણને લાયક છે. પરિવારજનો દ્વારા ૧૦૮ એમ્બ્યુલન્સ સ્ટાફનો દિલથી આભાર વ્યક્ત કરવામાં આવ્યો હતો.

૧૦૮ ઈમર્જન્સી સેવાના પ્રોગ્રામ મેનેજર શ્રી કમલેશ પટિયાર તથા ઈઈઈ શ્રી દર્શિત પટેલે ઈસ્ક્ર તથા પાઈલોટેને તેમની ફરજ નિષ્ઠા અને સમયસરની કામગીરી બદલ અભિનંદન પાઠવી શુભેચ્છા પાઠવી છે. તેમનો સંદેશ રહ્યો કે, ×આજની ઘટના ફરી સાબિત કરે છે કે ૧૦૮ એમ્બ્યુલન્સ સેવા તાત્કાલિક પરિસ્થિતિઓમાં પણ જીવન બચાવવા અડગ છે.

## પ લાખનો વાયદો અને પ-પ હજારના ચેક આપ્યા, ઉત્તરકાશીના પીડિતો સાથે ભાજપની ફૂર મજાક

ઉત્તરકાશીના ધરાવી ગામમાં વાદળ ફાટવાથી અચાનક પૂર આવ્યાના પાંચ દિવસ પછી શુક્રવારે (આઠમી ઓગસ્ટ) અસરગ્રસ્ત લોકોને તાત્કાલિક રાહત તરીકે ૫,૦૦૦ રૂપિયાના ચેક આપવામાં આવ્યા. જોકે, ઘણાં લોકોએ આ રાહત રકમ સ્વીકારવાનો ઈનકાર કર્યો હતો. પીડિત લોકોએ કહ્યું કે, 'આ અમારા દુઃખનું અપમાન છે. અમે બધું ગુમાવ્યું છે, અમારા પરિવારો, ઘરો, કરોડો રૂપિયાના વ્યવસાયો. આ રકમ અપમાનજનક છે. અમને વાયદો પાંચ પાંચ લાખનો કર્યો હતો અને તાત્કાલિક રાહતરૂપે પ-પ હજારના ચેક થમાવી દેવાયા છે. પીડિત લોકોનું કહેવું છે કે, 'આ દુર્ઘટના પછી વિસ્તારમાં વીજળી નહોતી, તેથી તેમણે




### ભાજપની ફૂર મજાક!

મીણબત્તીઓના પેકેટ વહેંચવામાં આવ્યા હતા, પરંતુ તે પછાત દિવસ પછી અમરા સુધી પહોંચ્યા. અમે રાતો અંધારામાં વિતાવી. અમે ભોજન બનાવવા માટે લાકડા બાળ્યા. સરકાર રાશન વિશે વાત કરે છે, પરંતુ તે પછા અમારા સુધી પહોંચ્યું નહીં. રાશન શોધવા માટે અમારે ઘરે

## 'આજે એ દાદાગીરી કરી રહ્યા છે કેમ કે...' બેંગલુરુમાં મોદીએ ૩ વંદે ભારતને લીલી ઝંડી આપી

કેન્દ્રીય મંત્રી નીતિન ગડકરીએ અમેરિકા સાથે ચાલી રહેલા ટેરિફ ટેન્શન વચ્ચે આડકતરી રીતે પોતાના વિચારો વ્યક્ત કર્યા છે. તેમણે કહ્યું કે જે દેશો આજે દુનિયાને ધમકાવી રહ્યા છે તેઓ આર્થિક રીતે મજબૂત હોવાથી આવું કરી રહ્યા છે. તે દેશો પાસે ટેકનોલોજી પણ છે. તેઓ આપણે ભારતની 'વિશ્વ ગુરુ'ની છબીને આગળ વધારવી હોય, તો આપણે પણ ટેકનોલોજી અને આર્થિક ક્ષેત્રમાં મજબૂત બનવું પડશે. નાગપુરમાં વિશ્વેશ્વરાય નેશનલ ઇન્સ્ટિટ્યૂટ ઓફ ટેકનોલોજીમાં સંબોધન કરતાં કેન્દ્રીય મંત્રીએ આયાત ઘટાડવા અને નિકાસ વધારવાના મહત્વ પર પણ ભાર મૂક્યો. તેમણે કહ્યું,



### આપણે ટેકનોલોજી અને આર્થિક ક્ષેત્રે મજબૂત બનવું પડશે

- નીતિન ગડકરી

જો આપણો નિકાસ અને અર્થતંત્રનો દર વધશે તો મને નથી લાગતું કે આપણે કોઈની પાસે જવાની જરૂર પડશે. જે લોકો ધમકાવી રહ્યા છે તેઓ આવું કરી રહ્યા છે કારણ કે તેઓ આર્થિક રીતે મજબૂત છે અને તેમની પાસે ટેકનોલોજી છે. ભારતની સંસ્કૃતિ

અને વિશ્વમાં ભાઈચારાની ભાવના પર ભાર મૂકતા ગડકરીએ કહ્યું કે જો આજે આપણે આર્થિક રીતે મજબૂત બનીશું અને ટેકનોલોજીમાં પણ આગળ વધીશું તો પછી પણ અમે આવી રીતે કોઈને ધમકાવીશું નહીં કારણ કે આ આપણી સંસ્કૃતિમાં નથી.

આપણી સંસ્કૃતિ આપણને શીખવે છે કે વિશ્વનું કલ્યાણ સૌથી મહત્વપૂર્ણ છે. ગડકરીએ કહ્યું કે આજે વિશ્વની બધી સમસ્યાઓનો ઉકેલ વિજ્ઞાન, ટેકનોલોજી અને જ્ઞાન છે. જો આપણે આ ત્રણ બાબતોનો ઉપયોગ કરીશું તો આપણે ક્યારેય વિશ્વ સામે નમવું પડશે નહીં. સંશોધન કેન્દ્રો અને એન્જિનિયરિંગ કોલેજોએ દેશની જરૂરિયાતોને ધ્યાનમાં રાખીને સંશોધન કરવું જોઈએ. બધા જિલ્લાઓ, રાજ્યો અને પ્રદેશોમાં અલગ અલગ બાબતો છે. આપણે બધાને ધ્યાનમાં રાખીને કામ કરવું પડશે. જો આપણે સતત આવું કાર્ય કરીશું દેશના અર્થતંત્રનો વિકાસ દર ત્રણ ગણો વધી જશે.

પીએમ મોદી બેંગલુરુની મુલાકાતે છે. તેમણે ૩ વંદે ભારત ટ્રેનોને લીલી ઝંડી આપી. વડાપ્રધાન નરેન્દ્ર મોદી કણ્ઠિકની મુલાકાતે છે. તેમણે બેંગલુરુના રેલ્વે સ્ટેશન પર ૩ વંદે ભારત એક્સપ્રેસ ટ્રેનોને લીલી ઝંડી આપી. આમાં બેંગલુરુથી બેલગામ, અમૃતસરથી શ્રી માતા વૈષ્ણો દેવી કટરા અને નાગપુર પુણે સુધીની ટ્રેનોનો સમાવેશ થાય છે. પીએમ મોદીએ બેંગલુરુ અને રાજ્ય માટે અનેક વિકાસ કાર્યોનું ઉદ્ઘાટન અને શિલાન્યાસ પણ કર્યો. આ પ્રોજેક્ટ્સનો કુલ ખર્ચ ૨૨ હજાર કરોડ રૂપિયાથી વધુ છે. પીએમએ બેંગલુરુ મેટ્રોની યલો લાઇનનું પણ ઉદ્ઘાટન કર્યું. જે આરવી રોડ બોમ્બાસંદ્રા સુધી જશે

## જો આતંકવાદ અને વાતચીત સાથે ન ચાલી શકે તો ફિક્કેટ કેમ? ઓવેસીએ એશિયા કપ અંગે સવાલ ઊઠાવ્યા

ઓલ ઈન્ડિયા મજલિસ-એ-ઇતેહાદુલ મુસ્લિમીન (AIMIM)ના પ્રમુખ અને લોકસભા સાંસદ અસદુદ્દીન ઓવેસીએ ભારત અને પાકિસ્તાન વચ્ચે યોજાતી ફિક્કેટ મેચનો બહિષ્કાર કરવાની જાહેરાત કરી છે. એક પોડકાસ્ટમાં તેમણે કહ્યું કે, તે દુબઈમાં યોજાતી એશિયા કપની આ મેચ નહીં જુએ. ઓવેસીએ પાકિસ્તાન સાથે ફિક્કેટ રમવા પર આશ્ચર્ય અને નારાજગી વ્યક્ત કરી હતી. તેમણે કહ્યું કે, 'હું હેરાન અને સ્તબ્ધ છું કે આપણે દુબઈમાં પાકિસ્તાન સાથે એક ફિક્કેટ મેચ રમી રહ્યા છે. તેમણે વડાપ્રધાન નરેન્દ્ર મોદીના એ નિવેદનને ટાંક્યું, જેમાં તેમણે અનેકવાર કહ્યું હતું કે, 'પાણી અને લોહી એક સાથે ન વહી શકે' અને 'આતંકવાદ અને વાતચીત



એક સાથે નહીં થાય. 'પહલગામ હુમલો ખતરનાક...' સંસદમાં મોનસૂન સત્ર દરમિયાન ઓવેસીએ સરકાર પર પ્રશ્ન પર સવાલ ઊઠાવ્યો કે, વેપાર અને જળ સંધિ નિલંબિત છે, હવાઈ સંપર્ક બંધ છે, ત્યારે ફિક્કેટ મેચ રમવું કેટલું વિવેકપૂર્ણ છે? અને 'આતંકવાદ અને વાતચીત

આવે છે? જ્યારે ઓવેસીને પૂછવામાં આવ્યું કે, ભારત આવી સ્થિતિમાં કેમ રમે છે? ત્યારે તેમણે સામે સવાલ કરતા કહ્યું કે, હું પણ એ જ કહું છું કે, પાકિસ્તાન પર આટલા કડક પગલાં લીધા છે, તો પણ મેચ રમવાની મંજૂરી કેમ આપવામાં આવી? આ વાતનો જવાબ BCCIએ આપવો જોઈએ. ઓવેસીએ ગૃહમંત્રી અમિત શાહના એ નિવેદન પર પણ વળતો પ્રહાર કર્યો, જેમાં તેમણે 'હિન્દુ આતંકવાદ' જેવી કોઈપણ વાતનો ઈનકાર કરી દીધો. 'મહાત્મા ગાંધીને કોણ માયો? ઈન્દિરા ગાંધી અને રાજીવ ગાંધીને કોણ માયો? દિલ્હીના સ્ત્રા પર શીખોને કોણ માયો? નાથુરામ ગોડસે સ્વતંત્ર ભારતનો પહેલો આતંકવાદી હતો.

## વારાણસીમાં આત્મવિશ્વેશ્વર મહાદેવ મંદિરના ગર્ભગૃહમાં ભીષણ આગ, પૂજારી સહિત ૭ દામ્ન્યાં

ધાર્મિક શહેર અને પીએમ મોદીના મતવિસ્તાર વારાણસીના ચોક પોલીસ સ્ટેશન વિસ્તારમાં ઐતિહાસિક આત્મવિશ્વેશ્વર મહાદેવ મંદિરમાં શનિવારે આગ લાગવાની ઘટનાથી હોબાળો મચી ગયો હતો. આ ઘટના બ્રહ્મનલ ચોકી હેઠળના મંદિરના ગર્ભગૃહમાં બની હતી, જ્યારે અહીં હરિયાળી શ્રૃંગાર અને આરતી ચાલી રહી હતી. આ આગની ઘટનામાં મંદિરના મુખ્ય પૂજારી સહિત કુલ ૭ લોકો દામ્ન્યાં ગયા હતા. મળતી માહિતી મુજબ, આગની ઘટના શનિવારે બની હતી.



### આત્મવિશ્વેશ્વર મહાદેવ મંદિરના ગર્ભગૃહમાં આગ લાગી

મંદિરમાં હરિયાળી શ્રૃંગારનો કાર્યક્રમ હતો અને આરતી ચાલી રહી હતી. આ દરમિયાન, આરતીનો દીવો શણગારમાં વપરાતા કપાસના સંપર્કમાં આવ્યો, જેના કારણે આગ ઝડપથી ગર્ભગૃહમાં ફેલાઈ ગઈ. આગને કારણે ત્યાં હાજર

પ્રાથમિક સારવાર બાદ તેમને ખાનગી હોસ્પિટલમાં રિફર કરવામાં આવ્યા હતા. એક વ્યક્તિ ૬૫% બળી ગયો છે, જેની હાલત ખૂબ જ ગંભીર છે. કોંગ્રેસ નેતા અજય રાયે તેમના હેન્ડલ પર પોસ્ટ કરીને લખ્યું, વારાણસીમાં મા સંકઠા જી મંદિરની બાજુમાં આવેલા શ્રી આત્મવિશ્વેશ્વર મહાદેવ મંદિરમાં આગ લાગવા અને ઘણા ભક્તોના દાઝી જવાના સમાચાર દુઃખદ છે. હું બાબા શ્રી કાશી વિશ્વનાથને અકસ્માતમાં ઘાયલ થયેલા ભક્તોના ઝડપથી સ્વસ્થ થવા માટે પ્રાર્થના કરું છું.

## એર ઇન્ડિયાના સુરક્ષા ઓડિટની માગણી સુપ્રીમે ફગાવી

સુપ્રીમ કોર્ટમાં એક જાહેર હિતની અરજ થઈ હતી જેમાં એર ઇન્ડિયાની સુરક્ષા અને દેખરેખના સ્ટાન્ડર્ડ્સની તપાસ માટે કમિટીની રચના કરવાની માગણી કરવામાં આવી હતી. જોકે સુપ્રીમ કોર્ટે આ પીઆઈએલ ફગાવી દીધી હતી સાથે જ કહ્યું હતું કે માત્ર એર ઇન્ડિયાને જ ધ્યાનમાં રાખીને અરજી કેમ કરાઈ? અમદાવાદ વિમાન અકસ્માત બાદ આ જાહેર હિતની અરજી સુપ્રીમ કોર્ટમાં કરવામાં આવી હતી.



સુપ્રીમના ન્યાયાધીશ સુર્યકાંત અને જોયમાલ્યા બગ્ચીની બંને સુનાવણી કરી હતી સાથે જ સવાલ કર્યો હતો કે માત્ર એર ઇન્ડિયાને ધ્યાનમાં રાખીને જ આ અરજી કેમ કરવામાં

અરજદારને સલાહ આપતા કહ્યું હતું કે જો તમે ખરેખર વિમાનોની સુરક્ષાને લઈને ચિંતિત હોવ તો ડીજીસીએ કે સરકારની સાથે વાત કરો. દેશી હોય કે વિદેશી તમામ એરલાઇન્સની તપાસની માગ કરો, જો સરકાર તરફથી કોઈ યોગ્ય જવાબ ના મળે ત્યારે અમે દખલ દઈશું. ઉડ્ડન સુરક્ષા મુદ્દે માત્ર એક જ એરલાઇન્સ વિરુદ્ધની અરજી પર સુનાવણી ના કરી શકીએ.



આજે ૧૧ ઓગસ્ટ શ્રી દિલીપ ગજજર ના જન્મદિવસ. પેથાપુર ના વતની. ૧૯૭૧ ની સાલમાં જન્મ. અભ્યાસ MSC, MED, MASTER OF JOURNALISM, હાલમાં તેઓ નાયબ માહિતી નિયામક, ન્યૂઝ એન્ડ મિડિયા રીલેશન શાખા, માહિતી ખાતુ, ગાંધીનગર. તેમની વિશિષ્ટ કાર્યગીરીમાં તેઓ અભ્યાસ પૂર્ણ કરી ૧-૧-૨૦૦૦ના રોજ માહિતી ખાતામાં વર્ગ-૩ માહિતી મદદનીશ તરીકે સરકારી સેવાની શરૂઆત થઈ હતી અને આજે નાયબ માહિતી નિયામક (ઈ.ચાજ) ન્યૂઝ એન્ડ મિડિયા રીલેશન શાખા ગાંધીનગર ખાતે કાર્યરત. ૨૫ વર્ષની સેવા દરમિયાન માન. નરેન્દ્રભાઈ, આનંદીબેન પટેલ, સ્વ. વિજયભાઈ રૂપાણીના મુખ્યમંત્રીકાળ દરમિયાન તેમની સાથે પ્રત્યક્ષ અને પરોક્ષ રીતે તથા માન. પૂર્વ નાયબ મુખ્યમંત્રી શ્રી નિતીનભાઈ પટેલ સાથે પી.આર.ઓ તરીકે કામ કરવાની તક મળી છે અને એ કામે જ મને ઘણું શીખવ્યું છે, નોકરી દરમિયાન મિડિયાના મિત્રોનો તેમજ ખાતાના ઉચ્ચ અધિકારી કર્મચારીઓનો પ્રેમ, માર્ગદર્શન અને સહયોગ આજીવન મળ્યો છે અને મળતો રહે છે જ સૌનો આભાર.. (શુભેચ્છાઓ આપવા તેમનો મો ૯૯૦૮૪ ૪૦૯૪૧ ) ન્યૂઝ ઓફ ગાંધીનગર ટૅનિક, જન ફરિયાદ સાપ્તાહિક પરિવારની શુભેચ્છાઓ..

## ૪.૫ કિ.મી. લાંબી માલગાડી રૂદ્રાસ્ત્રો ૧૪ કલાકમાં ૪૦૦ કિલોમીટર અંતર કાપ્યું

ભારતીય રેલવેએ સાત એન્જિન અને ૩૫૪ વેગન ધરાવતી સાડા ચાર કિલોમીટર લાંબી રૂદ્રાસ્ત્રા નામની માલગાડીનું સફળ સંચાલન કરી ઇતિહાસ રચ્યો છે. આ માલગાડીએ કલાકે સરેરાશ ૪૦ કિલોમીટરની ઝડપે ૪૦૦ કિલોમીટરનું અંતર કાપ્યું હતું. ભારતીય રેલવેએ દેશની સૌથી લાંબી માલગાડીનું સફળ સંચાલન કરી શનિવારે એક અનોખી સિદ્ધિ મેળવી હતી. સાડા ચાર કિલોમીટરની લંબાઈ ધરાવતી આ માલગાડીને પંડિત દિનદયાળ ઉપાધ્યાય-પીડીડીયુ ડિવિઝન એટલે કે મોગલસરાય જંકશનથી ધનબાદ ડિવિઝનના ફૂલબસિયા લોડિંગ સ્ટેશન સુધી દોડાવવામાં આવી હતી. ૪૦૦ કિલોમીટરના આ અંતરને માલગાડીએ ૧૪ કલાકમાં કાપ્યું હતું. ડિવિઝનલ રેલવે મેનેજર ઉદયસિંહ મીણાએ જણાવ્યું હતું કે પરિચાલન વિભાગની ટીમે ઉલ્લખની ય કામ કરી માલગાડીને સફળતાપૂર્વક ગંતવ્યસ્થાને પહોંચાડી હતી. રૂદ્રાસ્ત્રા દેશની જ નહીં પણ સમગ્ર એશિયાની સૌથી લાંબી માલગાડી છે. રૂદ્રાસ્ત્રાને પીડીડીયુથી રવાના કરવામાં આવી હતી. ગંજપ્વાજાથી સોનનગર સુધી તેને અલગ ફેઈટ કોરિડોર પર



ચલાવવામાં આવી હતી. એ પછી ગઢવા રોડ પર થઈ તેને ધનબાદ ડિવિઝનના ફૂલબસિયા કોલેસા લોડિંગ સ્ટેશનને વહેલી પરીઢે સાડા ચાર વાગ્યે પહોંચી હતી. દરેક વેગનમાં ૭૨ ટન માલસામાન વહન કરવાની ક્ષમતા છે. આ માલગાડીમાં બે એન્જિન આગળના હિસ્સામાં અને તે પછી દર ૫૯ વેગન બાદ એક એક એન્જિન જોડવામાં

આવ્યા હતા. ૩૪૫ વેગનની આ માલગાડીને દોડાવવા માટે કુલ સાત એન્જિનને જોડવામાં આવ્યા હતા. આ માલગાડીની ગુરૂવારે ટ્રાયલ રન લેવામાં આવી હતી. તેમાં તેને છ ખાલી બોક્સ રેક જોડીને જ ગંજપ્વાજા સ્ટેશનથી ઝારખંડના ગઢવામાં આવેલાં ચંદોલી સુધી દોડાવવામાં આવી હતી. ટ્રાયલ રનમાં રૂદ્રાસ્ત્રાએ ૨૦૯ કિલોમીટરનું અંતર પાંચકલાકમાં કાપ્યું હતું. ઈસ્ટ સેન્ટ્રલ રેલવેના સુત્રોના જણાવ્યા અનુસાર આ માલગાડી કલાકે સરેરાશ ૪૦.૫૦ કિમીની ઝડપે દોડી હતી.

## કુલગામમાં ઓપરેશન અમલમાં આતંકીઓ સામે લડતા બે જવાન શહીદ : ૧૦થી વધુ ઘાયલ

જમ્મુ કાશ્મીરના કુલગામમાં આતંકીઓ સામે લડતા લડતા વધુ બે જવાનો શહીદ થઈ ગયા હતા. જ્યારે ૧૦થી વધુ જવાનો ઘાયલ થયા છે. દરમિયાન સૈન્યએ એક આતંકવાદીને પણ ઠાર માર્યો હતો. કુલગામમાં છેલ્લા ૧૦ દિવસથી આતંકીઓ સામે ઓપરેશન ચાલી રહ્યું છે. આતંકીઓની શોધખોળ માટે સૈન્ય હાલ ડ્રોન, હેલિકોપ્ટર સહિતના આધુનિક સાધનોની મદદ લઈ રહ્યું છે. સુરક્ષાદળોએ ૧ ઓગસ્ટથી કુલગામના જંગલ વિસ્તારમાં આતંકીઓની શોધખોળ માટે સર્ચ ઓપરેશન શરૂ કર્યું હતું. જે શનિવારે નવમાં દિવસમાં પ્રવેશ્યું હતું. આ દરમિયાન એક સ્થળે આતંકીઓ અને સૈન્યના જવાનો બન્ને વચ્ચે સામસામે ભારે ગોળીબાર થયો હતો. જેમાં બે જવાનો શહીદ થઈ ગયા છે. શહીદ જવાનોના નામ લાંસ નાયક પ્રિતપાલસિંહ અને સિપાહી હરમિંદરસિંહનો સમાવેશ થાય છે. બન્નેને શ્રદાંજલિ પાઠવતા સૈન્યએ ટ્વિટ કરીને કહ્યું હતું કે બન્ને જવાનોની શહાદત, સમર્પણ અને સાહસ આપણને હંમેશા પ્રેરિત કરતા રહેશે. જમ્મુ કાશ્મીરના કુલગામના અખલ વન ક્ષેત્રમાં આતંકીઓ સામે હાલ જે ઓપરેશન ચાલી રહ્યું છે તે તાજેતરના વર્ષોનું સૌથી લાંબુ ઓપરેશન માનવામાં આવે છે. અત્યાર સુધીમાં કુલ બે આતંકીઓ આ ઓપરેશનમાં માર્યા ગયા છે. સૌથી પહેલા ૧ ઓગસ્ટના રોજ કુલગામના અખલના એક જંગલ વિસ્તારમાં આતંકીઓ હુપાયા હોવાની ખાતમી સૈન્યને મળી હતી તે સમય જ સર્ચ ઓપરેશન શરૂ કરી દેવાયું હતું. સૈન્ય હાલ પેરા કમ્પોઝની પણ મદદ લઈ રહ્યું છે.